

وزیراعظم نریندر مودی ڈیجیٹل ساکھارتا ابھینندن سماروہ سے خطاب کریں گے

Posted On: 06 OCT 2017 7:28PM by PIB Delhi

نئی دہلی، 6 اکتوبر / 7 اکتوبر 2017 کو آئی آئی ٹی، گاندھی نگر میں منعقدہ ڈیجیٹل ساکھارتا ابھینندن سماروہ سے وزیراعظم جناب نریندر مودی خطاب کریں گے۔ پردھان منتری گرامین ڈیجیٹل ساکھارتا ابھیان (پی ایم جی ڈی آئی ایس ایچ اے) حکومت ہند کے ڈیجیٹل انڈیا پہل کا جزو لاینفک ہے۔ اس اسکیم کا مقصد دیہی ہندستان میں چھ کروڑ شہریوں کو ڈیجیٹل سطح پر خواندہ بنانا ہے۔ اس تقریب کے دوران ڈیجیٹل تفریق کے مسائل نیز ڈیجیٹل مالیاتی لین دین اور اطلاعات، معلومات اور ہنر تک رسائی فراہم کرنے میں تعاون دینے سے متعلق مسائل کو حل کرنے میں ڈیجیٹل خواندگی کی اہمیت کو اجاگر کیا جائے گا تاکہ ملک کے اندر ڈیجیٹل سطح پر باختیار سماج کا قیام ممکن ہو سکے۔

پی ایم جی ڈی آئی ایس ایچ اے کا مقصد ہندستان کے دیہی باشندوں کو مساوی موقع فراہم کرنا ہے تاکہ وہ ملک کی تعمیر میں سرگرمی کے ساتھ شرکت کرنے کے قابل ہو سکیں اور ڈیجیٹل تکنالوجی، آلات اور خدمات کے ذریعہ روزی روٹی تک رسائی حاصل کر سکیں۔

اس تقریب میں وزیراعظم کے علاوہ مواصلات اور انفارمیشن ٹکنالوجی، نیز قانون اور انصاف کے وزیر روی شنکر پرساد، فروغ انسانی وسائل کے وزیر جناب پرکاش جاؤڈیکر، گجرات کے وزیر اعلیٰ جناب وجے بھائی روپانی، فروغ انسانی وسائل کے وزیر مملکت جناب ستیہ پال سنگھ، الیکٹرونکس انفارمیشن ٹکنالوجی اور سیاحت کے وزیر مملکت جناب جے الفونس، گجرات کے نائب وزیر اعلیٰ جناب نتن بھائی پٹیل، تعلیم اور آمدنی کے وزیر مملکت جناب بھوپیندر چداسما موجود رہیں گے۔ علاوہ ازیں اس تقریب میں دیگر معزز شخصیات بھی شرکت کریں گی۔

حکومت کے ذریعہ، پی ایم جی ڈی آئی ایس ایچ کے اسکیم کی شروعات 2017 میں کی گئی تاکہ اگلے دو برس کے دوران پورے دیہی ہندستان میں چھ کروڑ شہریوں کو بنیادی ڈیجیٹل تعلیم اور تربیت فراہم کرائی جاسکے۔ اس کے تحت ہر ایک گھرانے میں کم از کم ایک فرد کا نشانہ مقرر کیا گیا ہے۔ پی ایم جی ڈی آئی ایس ایچ اے اسکیم کے تحت تربیت یافتہ شہری ڈیجیٹل آلات مثلاً کمپیوٹر، ٹبلیٹس، اسمارٹ فون، چلانے کے قابل ہوں گے۔ علاوہ ازیں وہ روز مرہ زندگی میں اپنے ہنر اور معلومات کو بڑھانے کے لئے انٹرنیٹ استعمال کر سکیں گے۔ مزید برآں وہ شہریوں کے لئے حکومت کی خدمات، حفظان صحت اور مالیاتی خدمات تک رسائی حاصل کر سکیں گے۔

اس اسکیم کا مقصد ملک کے شہریوں کو ڈیجیٹل سطح پر مالیاتی لین دین کے قابل بنانا ہے۔ مستفیدین کے بینک اکاؤنٹ سے ادھار نمبر کو جوڑ کر انہیں حکومت کی متعدد آن لائن خدمات مثلاً ریلوے ٹکٹ کی بکنک، پاسپورٹ کے لئے درخواست تک رسائی کے لئے قابل بنانا ہے۔ اس طرح ملک کے شہری تکنالوجی سے بہرہ ور ہوں گے اور حکمرانی کے عمل میں سرگرمی کے ساتھ شرکت کر سکیں گے۔

ڈیجیٹل خواندگی کی ٹریننگ حاصل کرنے کے لئے پی ایم جی ڈی آئی ایس ایچ اے پورٹل پر اب تک 55 لاکھ شہریوں نے اپنا اندراج کرایا ہے ان میں سے 22 لاکھ سے زائد شہریوں کو کامیابی کے ساتھ کورس مکمل کرنے پر سرٹیفکیٹ دیئے گئے ہیں۔ اس اسکیم کو تربیتی مرکز۔ ہر ایک پنچایت میں ایک (25 لاکھ تربیتی مراکز) کے ذریعہ نافذ کیا جائے گا۔ تربیت دینے کی سہولت کے حامل سی ایس آر اور این جی او کے ذریعہ کارپوریٹ بھی ڈیجیٹل خواندگی پروگرام میں حصہ لیتے ہیں۔

7 اکتوبر 2017 کو گاندھی نگر میں منعقد ہونے والے ڈیجیٹل ساکھارتا ابھینندن سماروہ میں ملک بھر کی متعدد ریاستوں سے تقریباً 7000 تربیتی مرکز آپریٹر (سی ایس وی ایل ای) شرکت کریں گے۔ اس اسکیم کے تحت تربیت یافتہ نیز سند یافتہ 500 شہری بھی اس تقریب میں شرکت کریں گے۔ وزیراعظم جناب نریندر مودی گاؤں کی سطح کے پانچ کاروباری کو نیز ڈیجیٹل طور پر خواندہ پانچ شہریوں کو انعامات دیں گے۔ ملک بھر کے تمام کامن سروس سینٹر۔ 26 لاکھ گاندھی نگر میں منعقد پروگرام کو ٹیلی کاسٹ کریں گے تاکہ اپنے اپنے مرکز میں وہ مقامی شہریوں کو تربیت حاصل کرنے کے لئے راغب کر سکیں۔ اس تقریب کو قومی دوردرشن چینل پر بھی نشر کیا جائے گا۔

(Release ID: 1505116) Visitor Counter : 4

